

# Numan KURTULMUŞ: "Azərbaycan Cənubi Qafqazda ən önəmli müttəfiqimizdir"

"Azərbaycan qardaş ölkədir və Cənubi Qafqazda ən önəmli müttəfiqimizdir". AZƏRTAC xəbər verir ki, bunu jurnalistlərə açıqlamasında Türkiyə Böyük Millət Məclisinin (TBMM) Sədri Numan Kurtulmuş deyib.

"Türkiyənin həm Şimali Kiprlə, həm də Azərbaycanla olan münasibəti bizim üçün olduqca əhəmiyyətlidir", - deyərək TBMM Sədri vurğulayıb.



Numan Kurtulmuş onu da söyləyib ki, Türkiyə, Azərbaycan və Şimali Kipr "bir millət, üç

dövlət" anlayışı ilə hərəkət edən yaxın ölkələrdir. Ümid edirik ki, bu səfərimiz Türkiyənin Azərbaycan və türk dünyası əlaqələrinə töhfə verəcək.

Türkiyənin son dərəcə güclü bir ölkə kimi dost və qardaş dövlətlərlə birgə daha da inkişaf edəcəyini bildirən TBMM Sədri deyib: "Bizim Azərbaycana səfərimizin başqa bir mənası var. Bu, türk dövlətləri ilə münasibətlərimizin inkişaf etdirilməsinə daha bir mesajdır. Məqsədimiz gələcəkdə türk dünyasının dünya siyasətində çox güclü iştirakını təmin etmək, bunun üçün bütün sahələrdə əməkdaşlığımızı mükəmməl səviyyəyə çıxara bilməkdir".